

130 సంవత్సరములు గడిచిన తర్వాత కూడ ధర్మము కొరకు తమ శక్తి మేరకే కాక కొన్నిసార్లు తమ శక్తియుక్తులను మించి త్యాగములు చేయు వినములను అల్లాహ్ తఆలా ఈ జమాఅత్ నకు ప్రసాదించుచున్నాడు
ఆయా ప్రమాణాలను పూర్తి చేయడమే కాక అల్లాహ్ తఆలా పవిత్ర ఖుర్ఆన్ లో ప్రస్తావించిన వాగ్దానములను పూర్తి చేయుచున్నారు
తహారీకె జదీద్ నూతన వార్షిక శుభ ప్రకటన
ప్రపంచవ్యాప్త జమాఅత్ ధన త్యాగముల విశ్వాసభరిత సంఘటనల ఆసక్తికర ప్రస్తావన

హజ్రత్ అమీరుల్ ముమిన్ ఖలీఫతుల్ మసీహీల్ ఖామిస్ అయ్యుద్దహుల్లాహు తాలా బన్ సైహిల్ అజీజ్ 09.11.2018
 తేదీ - మస్జిద్ బైతుల్ ఫుతుహ్, మోర్టీన్ (ఇండ్లాండ్) లో ప్రసంగించిన ఖుత్బా జమా సారాంశము

తషహుద్, తఅవ్వబ్, సూర ఫాతిహా పఠనానంతరం హుజూరె అన్వర్ అయ్యుద్దహుల్లాహు తఆలా బిన్ సైహిల్ అజీజ్ ఈ క్రింది సూక్తులను పఠించిరి.

مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أَنْبَتَتْ سَبْعَ سَنَابِلٍ فِي كُلِّ سُنْبُلَةٍ مِائَةٌ حَبَّةٌ ۗ وَاللَّهُ يُضْعِفُ لِمَنْ يَشَاءُ ۗ وَاللَّهُ وَاسِعٌ عَلِيمٌ ۝ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ ثُمَّ لَا يُتْبِعُونَ مَا أَنْفَقُوا مَمْنًا وَلَا أَدَىٰ ۗ لَهُمْ أَجْرُهُمْ عِنْدَ رَبِّهِمْ ۖ وَلَا خَوْفٌ عَلَيْهِمْ وَلَا هُمْ يَحْزَنُونَ ۝ (سورة البقرة: 262-263) وَمَثَلُ الَّذِينَ يُنْفِقُونَ أَمْوَالَهُمْ ابْتِغَاءَ مَرْضَاتِ اللَّهِ وَتَحْسِبَتًا مِنْ أَنْفُسِهِمْ كَمَثَلِ جَنَّةٍ بِرَبْوَةٍ أَصَابَهَا وَابِلٌ فَآتَتْ أُكُلَهَا ضِعْفَيْنِ ۖ فَإِن لَّمْ يُصِبْهَا وَابِلٌ فَطَلٌّ ۗ وَاللَّهُ بِمَا تَعْمَلُونَ بَصِيرٌ ۝ (سورة البقرة: 266) أَلَسْ يَظُنُّ يَعِدُكُمْ الْفَقْرَ وَيَأْمُرُكُمْ بِالْفَحْشَاءِ ۗ وَاللَّهُ يَعِدُكُمْ مَغْفِرَةً مِنْهُ وَفَضْلًا ۗ وَاللَّهُ وَاسِعٌ عَلِيمٌ ۝ (سورة البقرة: 269) لَيْسَ عَلَيْكُمْ هُدُوكُمْ وَلَكِنَّ اللَّهَ يَهْدِي مَنْ يَشَاءُ ۗ وَمَا تُنْفِقُوا مِنْ خَيْرٍ فَلَا تُنْفِسْكُمْ ۗ وَمَا تُنْفِقُونَ إِلَّا ابْتِغَاءَ وَجْهِ اللَّهِ ۗ وَمَا تُنْفِقُوا مِنْ خَيْرٍ يُوَفِّ إِلَيْكُمْ وَأَنْتُمْ لَا تُظْلَمُونَ ۝ (سورة البقرة: 273) أَمْوَالَهُمْ بِالْبَيْلِ وَالنَّهَارِ سِرًّا وَعَلَانِيَةً فَلَهُمْ أَجْرُهُمْ عِنْدَ رَبِّهِمْ ۖ وَلَا خَوْفٌ عَلَيْهِمْ وَلَا هُمْ يَحْزَنُونَ ۝ (سورة البقرة: 275)

హుజూరె అన్వర్ ఇట్లనిరి. అల్ బఖరహ్ అధ్యాయములోని సూక్తులను నేనిప్పుడు పఠించినాను. ధన త్యాగ ప్రస్తావన ఇందులో గలదు. వరుసగా అల్లాహ్ తఆలా ఇచట త్యాగములను ప్రస్తావించెను. వాటి అనువాదమిట్లు గలదు. (262) తమ సంపదను అల్లాహ్ ఆశయము కొరకు వినియోగించు వారిని ఒక ధాన్య బీజముతో పోల్చవచ్చును. ఒక ధాన్య బీజము ఏడు కంకులై, ఒక్కొక్క కంకి నూరు ధాన్యపు గింజలకు కారణమగును. అల్లాహ్ తనకు ప్రీతి పాత్రుడైన వానికి అధికాధికమైన ఫలితములను అందించును. అల్లాహ్ సర్వ వరప్రదాత, సర్వజ్ఞుడు. (263) సంపదను అల్లాహ్ ఆశయము కొరకు వినియోగించి ఉపకారములు చేసితిమని ఎవరు గొప్పలు చెప్పుకొనరో, కష్టపెట్టరో అట్టి వారి ప్రతిఫలము వారి ప్రభువు చెంత నున్నది. వారికి భయముండదు, వారికి దుఃఖముండదు. (266) అల్లాహ్ ప్రీతిని కోరుచు, తమ ఆత్మలను శక్తిమంతములను చేసుకొనుటకు (తమ సంపదను) వినియోగించువారి స్థితి ఎత్తైన ప్రదేశము నందున్న ఉద్యానవనము వంటిది. ఆ తోటపై పెనువాన కురిసినప్పుడు అది అధికాధిక ఫలములను అందించెను. పెనువాన కాక మంచు కురిసినను చాలు. మీరు చేయునదంతయు అల్లాహ్ చూచును. (269) షైతాన్ మీమ్ములను దారిద్ర్యము నుండి భయపెట్టును. పాపానుభవమునకు మీమ్ములను ఆదేశించును. క్షమాగుణ భరితుడైన అల్లాహ్ మీకు వరము. అనుగ్రహమును ప్రసాదించునని వాగ్దానము చేయును. అల్లాహ్ సర్వ వరప్రదాత, సర్వజ్ఞుడు. (273) వారికి మార్గదర్శనము చేయుట నీ కర్తవ్యము కాదు. అల్లాహ్ తనకు ప్రీతి పాత్రుడైన వానికి మార్గదర్శనము చేయును. సంపదలో నుండి మీరు ఏమి వినియోగించినను మీకే లాభమగును. అల్లాహ్

అభిమానము సంపాదించుటకే మీరు వినియోగింతురు. మీరు వినియోగించిన దంతయు మీకు సంపూర్ణముగా తిరిగి లభించును. ఎన్నడూ మీకు అన్యాయము చేయబడదు. (275) తమ సంపదను రాత్రియందును, దినమునందును, రహస్యముగను, బహిరంగముగను వినియోగించు వారి ప్రతిఫలము వారి ప్రభువు వద్ద నున్నది. వారికి భయముండదు, దుఃఖము వుండదు.

హుజూరె అన్వార్ ఇట్లనిరి. ధన త్యాగములను ప్రస్తావించుచు ఒక చోట హజ్రత్ మసీహ్ మౌహూద్ అలైహిస్సలాతు వస్సలాం ఇట్లనిరి. దైవ మార్గములో వినియోగించడని నేను పదే పదే చెప్పుచున్నది అల్లాహ్ తఆలా ఆదేశముతోనే చెప్పుచున్నాను. ఇస్లాంను ఇతర మతములు వేటాడుచున్నాయి. ఇస్లాంను నామరూపాలేకుండా చేయాలని వారు ఆశించుచున్నారు. ఇటువంటి దీన స్థితి ఏర్పడినను మనము ఇస్లాం ప్రగతి కొరకు ముందడుగు వేయకూడదా? ఇందు కొరకే అల్లాహ్ తఆలా ఈ సంస్థను స్థాపించెను. దీని అభివృద్ధి కొరకు ప్రయత్నించుట అల్లాహ్ తఆలా ఆదేశము, అభీష్టమును ఆచరించుటయే అగును. అల్లాహ్ తఆలా కొరకు ఇచ్చిన వ్యక్తికి కొన్ని రెట్లు పెంచి ఇస్తాననే వాగ్దానము కూడ అల్లాహ్ తఆలా చేసెను. ఇహలోకములోనే అతనికి ఎంతో లభించును. మృతి చెందిన తర్వాత ఎంత సుఖము కలుగునో పరలోక ఫలితము కూడ చూడును.

హజ్రత్ మసీహ్ మౌహూద్ అలైహిస్సలాతు వస్సలాం ఇట్లనిరి. మన జమాఅత్లో అధికంగా పేదలే వున్నారు. ఇది పేదల జమాఅత్ అయినను నేను వారిలో సత్యము, సేవాదృక్పథమును చూచుచున్నాను. ఇస్లాం అవసరాలను గ్రహించి అందు కొరకు వారు ఖర్చు చేయుటకు వెనుకాడరు.

హుజూరె అన్వార్ ఇట్లనిరి. జమాఅత్ స్థాపించబడి 130 సం॥లు గడిచెను. 130 సంవత్సరములు గడిచిన తర్వాత కూడ ధర్మము కొరకు తమ శక్తి మేరకే కాక కొన్ని సార్లు తమ శక్తియుక్తులను మించి త్యాగములు చేయు వినప్రములను అల్లాహ్ తఆలా ఈ జమాఅత్నకు ప్రసాదించుచున్నాడు. ఆయా ప్రమాణాలను పూర్తి చేయడమే కాక అల్లాహ్ తఆలా పవిత్ర ఖుర్ఆన్లో ప్రస్తావించిన వాగ్దానములను పూర్తి చేయుచున్నారు. హజ్రత్ మసీహ్ మౌహూద్ అలైహిస్సలాతు వస్సలాం ద్వారా అల్లాహ్ తఆలా స్థాపించిన జమాఅత్లోనే ఈ ప్రామాణికము గలదు. ఇందుకు కొన్ని ఉదాహరణలు ప్రస్తావించునని హుజూరె అన్వార్ అనిరి. ప్రపంచ నలుమూలలో వ్యాపించివున్న వారి సంఘటనలు ఇవి. వీరు ధర్మమునకు ప్రాపంచికముపై ప్రాధాన్యతనిచ్చుచు తమ ధనమును త్యాగము చేయుటకు ప్రతిక్షణం సిద్ధముగా వున్నారు.

భారత దేశము నుండి షహాబ్ గారు ఇన్స్పెక్టర్ తహ్రీకె జదీద్ ఇట్లు వ్రాసిరి. అహ్మదియ్య జమాఅత్ చింతకుంటలో ఒక వనిత సోఫియా బేగం తన సోదరునితో ఇట్లు సమాచారము పంపిరి. నేను నా బాల్యములో తల్లితో కలిసి సమావేశములకు హాజరై గౌరవనీయ ఉలమాల ఉపన్యాసములు వినే దానిని. హజ్రత్ ముస్లిహ్ మౌహూద్ రజియల్లాహు తఆలా అన్హు తహ్రీకె జదీద్ను స్థాపించినప్పుడు ఇందుకు ధన త్యాగము గురించి పిలుపున్నిరి. అప్పుడు చాలా మంది స్త్రీలు హుజూర్ గారికి తమ ఆభరణములు సమర్పించిరి. ఈ విశ్వాసభరిత సంఘటనను విన్నప్పుడల్లా నా వద్ద కూడ ఆభరణములుంటే నేను కూడ తహ్రీకె జదీద్ కొరకు సమర్పించుతానని కోరిక కలిగేది. కాని బీదరికము వలన నాకు ఇప్పటి వరకు సాధ్యము కాలేదు. ఇప్పుడు నా తల్లి మరణించిన తర్వాత వారి వారసత్వములో భాగంగా నాకు రెండు తులాల బంగారము లభించినది. నేను దానిని సమర్పించుచున్నాను. హుజూరె అన్వార్ ఇట్లనిరి. నేను గత జమాలోనే అమెరికాలో యుండగా ఇట్లు చెప్పితిని. ఈ విషయమును నేను తరచుగా ప్రస్తావించుచుందును కూడ. అనగా పేదలు ధన త్యాగము చేయుచున్నారు. కాని మంచి స్థితిలో వున్న ధనికులు తమ త్యాగ ప్రామాణికములు ఎట్లున్నవో, అల్లాహ్ తఆలా విధించిన విధంగా వారి త్యాగములు యున్నవా లేవా అని కూడ తమ స్థితిగతులను పరిశీలించుకోవలెను. అప్పుడే అల్లాహ్ తఆలా ఆమోదించును.

భారత దేశము నుండి అనగా కర్ణాటక రాష్ట్రము నుండి మరో ఇన్స్పెక్టర్ తహ్రీకె జదీద్ ఇట్లు వ్రాసిరి. ఒక మిత్రుని చండా 2500 రూ॥ బాకాయా వుండెను. తహ్రీకె జదీద్ ఆర్థిక సంవత్సరము కొద్ది రోజుల్లోనే ముగించుచున్నందున చండా చెల్లించాలని వారితో కోరబడెను. అందుకు వారిట్లు తెలిపిరి. గత మూడు నెలల నుండి వర్షాలు లేనందున పని దొరకడం లేదు. ఆదాయ మార్గములు కూడ కనిపించడం లేదు. బదులుగా

చెల్లించుటకు సంకల్పించి అల్లాహ్ తఆలాతో దుఆ చేయగలరని నేను వారికి చెప్పి అక్కడి నుండి వేరే చోటుకి వెళ్ళిపోయాను. వేరే ప్రాంతము పర్యటించి సాయంత్రం తిరిగి అక్కడికి రాగా వారు స్వయంగా మిషన్ మౌజ్ వచ్చి, తమ చందా మొత్తం చెల్లించిరి. ఇంత తొందరగా ఇదెలా సాధ్యమైనదని నేను వారితో అడగగా వారిట్లు సమాధానము చెప్పిరి. ఒక వ్యక్తి నాకు నగదు ఇవ్వవలసి వుండెను. చాలా నెలల నుండి నేను అతన్ని అడుగుచుంటిని. కాని అతడివ్వలేదు. నేడు అతడు స్వయంగా నా ఇంటికి వచ్చి నగదు తిరిగి ఇచ్చి వేసెను.

బొర్నినాఫాసు నుండి ముబారక్ మునీర్ ముబల్లిఖ్ గారిట్లు వ్రాసిరి. పేగో జమాఅత్లోని ఒక వినములైన అహ్మద్ అల్ హాజ్ ఇబ్రాహీమ్ ఇద్దరు కుమారులు కొంత కాలము నుండి అనారోగ్యముతో బాధపడుచుండిరి. ఎంత చికిత్స చేయించినా ఆరోగ్యము మెరుగు పడడం లేకుండెను. ఒక రోజు మన ముఅల్లిమ్ గారు వారికి ధన త్యాగము గురించి చెప్పిరి. వారు తమ స్థామత మేరకు చందా చెల్లించి, ఓ అల్లాహ్! నా త్యాగములను ఆమోదించి, నా కుమారులకు త్వరగా ఆరోగ్యము ప్రసాదించమని దుఆ చేసిరి. అల్లాహ్ తఆలా కృపానుసారము కొన్ని రోజుల తర్వాతనే వారి కుమారుల ఆరోగ్యము మెరుగుపడెను. ఒక కుమారుడు పూర్తిగా స్వస్థత పొందెను. రెండో కుమారుని ఆరోగ్యము కూడ కొంత మేరకు మెరుగుపడెను. అల్లాహ్ తఆలా ఈ త్యాగమును ఆమోదించుచు ఈ శుభములు అందించెనని వారికి పూర్తి నమ్మకం కలుగెను.

తహారీకె జదీద్ జర్మని కార్యదర్శి ఇట్లు వ్రాసిరి. బోకెన్ జమాఅత్ ఒక మిత్రుడు తహారీకె జదీద్ చందాలో 900 యూరోలు పెంచిరి. ఈ మిత్రులు ఇట్లు తెలిపిరి. ఏ రోజు నేను వాగ్దానము వ్రాయించినానో మరునాడే నేను ఉద్యోగానికి వెళ్లగా నేను నీ జీతములో వంద యూరోలు పెంచినానని యజమాని అనెను. ఫిబ్రవరి నుండి అక్టోబర్ వరకు లెక్కించగా 900 యూరోలు తెలెను. అల్లాహ్ తఆలా ఏదో ఒక రకంగా ప్రసాదించునని నాకు నమ్మకముండెను. కాని 24 గంటలు గడవక ముందే అల్లాహ్ తఆలా ఏర్పాటు చేయునని నేనూహించలేదు.

ఆయురికోస్ట్ ముబల్లిఖ్ ఇట్లు వ్రాసిరి. తహారీకె జదీద్ చందా గురించి నేనొక క్రొత్త జమాఅత్లో పర్యటించితిని. అక్కడ తహారీకె జదీద్ ప్రాముఖ్యత గురించి ఉపన్యాసము చేయబడెను. అందరు ఈ శుభకరమైన కార్యములో పాల్గొనాలని ఖలీఫతుల్ మసీహ్ ఉపదేశము కూడ తెలుపబడెను. మరుసటి రోజు ఫజ్ర్ నమాజ్ తర్వాత జమాఅత్ సభ్యులు తమ తమ స్థాయిని బట్టి చందా చెల్లించిరి. ఇమామ్ మస్జిద్ కూడ ఈ సత్కార్యములో పాల్గొనిరి. తమ కుటుంబ సభ్యుల తరపున కూడ తహారీకె జదీద్ చందా చెల్లించిరి. అనంతరం వారి 6 సం॥ల కుమారుడు తన తండ్రి నుండి 100 ఫ్రాంక్ సీఫా తీసుకొని వచ్చి, ఇది నా చందా అని చెప్పెను. ఇంత చిన్న వయసులో ధన త్యాగము గురించి ఎంత శ్రద్ధ గలదోనని ఆ చిన్న బాలుని పట్ల మా ప్రేమానురాగాలు పెరిగిపోయెను. అల్లాహ్ తఆలా ఈ క్రొత్త అహ్మదీయుల త్యాగములను ఆమోదించి ఇహపరలోక శుభములు వారికి ప్రసాదించుగాక!

ఇండోనేషియా నుండి వార్దీ అనే ఒక మహిళ ఇట్లు వ్రాసిరి. గత రమజాన్లో మా కుటుంబము ఒక కష్టములో వుండెను. నా మామయ్య అనారోగ్యానికి గురవగా వారిని ఆసుపత్రిలో చేర్చితిమి. ఒక నెల రోజుల వరకు వారు ఆసుపత్రిలో చికిత్స పొందిరి. ఇంతలోనే వారి ఆరోగ్యము మరింత క్షీణించగా వారిని ఐ.సి.యూ.లో చేర్చబడెను. జీవితం మీద ఆశలు వదులుకుంటిమి. అప్పుడు వారికి తహారీకె జదీద్ శుభముల గురించి గల నా ఖుత్బా గుర్తుకొచ్చెను. కనుక కుటుంబ సభ్యులందరు కలిసి మనమందరము ఈ రమజాన్లోనే తహారీకె జదీద్ చందా మొత్తం చెల్లించాలని నిర్ణయించుకొని, వంద శాతం చెల్లించిరి. అనంతరం నాకు కూడ వారు దుఆ కొరకు వ్రాసిరి. అల్లాహ్ తఆలా కృపానుసారము, దుఆల ఫలితంగా, త్యాగముల కారణంగా నా మామయ్య గారి ఆరోగ్యము కుదుటపడెను. కొన్ని రోజుల తర్వాత వైద్యుడు వారిని ఇంటికి తీసుకెళ్లుటకు కూడ అనెమతించెను. వారు ఇంటికి చేరుకోగా ఇంత ప్రమాదకరమైన వ్యాధి వలన మరణమునకు చేరువైన వ్యక్తి ఇంత త్వరగా ఆరోగ్యము పొంది ఇంటికి కూడ వచ్చినాడు, ఇదెలా సాధ్యమని పొరుగింటి వారు ఆశ్చర్యానికి లోనైరి.

కొంగో బ్రాజీల్ నుండి ఒక ముఅల్లిమ్ గారిట్లు వ్రాసిరి. ఒక మిత్రులు మావీలి గారి కుమారుడు చాలా రోజుల నుండి అనారోగ్యముతో బాధపడుచుండెను. వారిని చందా అడుగుటకు వెళ్లగా వారు చందా చెల్లించుచు ఈ చందా శుభముతో నా కుమారునికి ఆరోగ్యము ప్రసాదించమని దుఆ చేసిరి. ఈ మిత్రులు చెప్పిన ప్రకారము

కొన్ని రోజుల తర్వాతనే నా కుమారుని ఆరోగ్యము మెరుగయ్యెను. మన అల్లాహ్ తఆలా ఎలా దుఆలను ఆమోదిస్తాడని, మన అల్ప త్యాగములను కూడ ఎలా స్వీకరిస్తాడని నేను ఎంతో ఆశ్చర్యానికి లోనైతిని.

కెనడా తహ్రికె జదీద్ కార్యదర్శి ఇట్లు వ్రాసిరి. వారి సోదరి ఇట్లు తెలిపెను. వారి భర్త తహ్రికె జదీద్ లో ఒక వెయ్యి డాలర్ల చందా వ్రాయించిరి. కాని చాలా కాలము నుండి నిరుద్యోగిగా వున్నందున చందా చెల్లించే అవకాశము లేకుండెను. సంవత్సరం ముగియుటకు ఒక వారము మాత్రమే మిగిలివుండెను. ఆర్థిక కార్యదర్శి చందా వసూలు చేయుటకు వారింటికి వచ్చినప్పుడు వారి భర్త లోపలికి వచ్చి చందా ఇచ్చుటకు నా వద్ద ఏమియును లేదు, ఇప్పుడు చేసేదేమిటని భార్యతో అడిగిరి. ఒట్టి చేతులతో పంపడం మంచిది కాదని భార్య తాను దాచుకున్న వెయ్యి డాలర్లు చందాలో చెల్లించెను. చందా శుభముతో అదే వారములో వారి భర్తకు నెలకు ఏడు వేల డాలర్ల ఉద్యోగం లభించినది.

హుజూరె అన్వార్ ఇట్లనిరి. అల్లాహ్ తఆలా శుభములతో కూడిన ఈ సంఘటనలను ప్రస్తావించిన తర్వాత ఇప్పుడు నేను తహ్రికె జదీద్ నూతన సంవత్సరమును ప్రకటించుచు గత సంవత్సర కొన్ని వివరములను తెలుపుతాను. ఈ సంవత్సరం నవంబర్ 1వ తేదీ నుండి 85వ సంవత్సరం ప్రారంభమగుచున్నది. అందిన నివేదికల ప్రకారము గత సంవత్సరం 12.79 మిలియన్ పౌండ్ల కంటే అధికంగా వినములు త్యాగము చేయుటకు అల్లాహ్ తఆలా అనుగ్రహించెను. అనగా ఒక కోటి 27 లక్షల 93 వేల పౌండ్లు. ఇది గత సంవత్సరం కంటే 2 లక్షల 12 వేల పౌండ్లు అధికం. ప్రపంచ ఆర్థిక పరిస్థితులు అగమ్యగోచరంగా మారి అనేక దేశాల కరెన్సీ విలువ తగ్గినను అల్లాహ్ తఆలా ఎంతగానో అనుగ్రహించెను.

హుజూరె అన్వార్ ఇట్లనిరి. మొత్తం వసూలీని చూచినచో పాకిస్తాన్ మొదటి స్థానంలోనే వున్నది. అనంతరం జర్మనీ మొదటి, ఇంగ్లాండ్ రెండవ, అమెరికా మూడవ, కెనడా నాలుగవ, భారత్ ఐదవ, ఆస్ట్రేలియా 6వ, మిడిల్ ఈస్ట్ లోని ఒక దేశము ఏడవ, ఇండోనేషియా ఎనిమిదవ, ఘానా తొమ్మిదవ, మిడిల్ ఈస్ట్ లోని మరొక దేశము పదవ స్థానమును కైవసం చేసకొనెను.

అల్లాహ్ తఆలా కృపానుసారము ప్రథమ కార్యాలయ ఖాతాలు అయిన 5927 మొత్తం కొనసాగుచున్నవి.

త్యాగము పరంగా భారత్ లోని పది పెద్ద జమాఅతులు ఇట్లు గలవు. (1) ఖాదియాన్, పంజాబ్ (2) హైద్రాబాద్, తెలంగాణ (3) పత్తపిరియం, కేరళ (4) చెన్నై, తమిళనాడు (5) కాలికట్, కేరళ (6) బెంగంళూరు, కర్ణాటక (7) కోల్కత, బంగాల్ (8) పైంగాడి, కేరళ (9) కన్నూర్ టౌన్, కేరళ (10) యాద్గీర్, కర్ణాటక భారత దేశములోని రాష్ట్రాల వారీగా త్యాగములో ప్రథమ (1) స్థానంలో కేరళ (2) కర్ణాటక (3) తమిళనాడు (4) తెలంగాణ (5) జమ్మూ కశ్మీర్ (6) ఒడిశా (7) పంజాబ్ (8) బంగాల్ (9) ఢిల్లీ (10) మహారాష్ట్ర

ఈ ధన త్యాగములు చేయువారందరి ధనము, కుటుంబములో అల్లాహ్ తఆలా అనంత శుభములు ప్రసాదించుగాక! (ఆమీన్)



(Summary: Office Nashr-o-Isha'at, Translation: Incharge Telugu Desk)

BOOK POST (PRINTED MATTER)

To,

.....

